

प्रेसनोट

“ शिळ डायघर पोलीस ठाणेच्या खुनाच्या गुन्ह्यातील दोन आरोपीतांना जन्मठेप ”

दि. २०/०१/२०१४ रोजी फिर्यादी नामे समीना मेहमुद खान, राह. बिलाल अपार्टमेंट, शिबलीनगर, जि. ठाणे यांनी शिळ डायघर पोलीस ठाणेत फिर्याद दिली की, इसमामे जावेद व शेरू यांनी त्यांच्या ०४ ते ०५ सहका-यांसह फिर्यादी यांचे पती नामे मेहमुद खान यांनी आज्ञादनगर, कौसा मुंब्रा येथील त्यांच्या ताब्यातील एक झोपडी चरस व गांजा यांच्या नशेच्या धंद्याकरिता वापरावयास दिली नाही याचा राग मनात धरून धारदार शस्त्रे व अग्नीशस्त्रे घेवून फि. यांच्या घरात घुसून फि. यांचे पतीस घराबाहेर खेचून त्यांचेवर चाकुने व लवारीने वार करून त्यास जीवे ठार मारले. त्याबाबत शिळ डायघर पोलीस ठाणे गु. र. क्र. १४/२०१४, भादंवि कलम ३०२, ४५२, २०१, १४३, १४४, १४७, १४८, १४९, ३४ सह भारतीय हत्यार कायदा कलम ३, ४, २५, २७ सह मुंबई पोलीस कायदा कलम ३७ (१), ३५ अन्वये गुन्हा नोंद करण्यात आलेला होता.

सदर गुन्ह्याचा तपास तत्कालीन वरिष्ठ पोलीस निरीक्षक श्री. गजानन काबुले यांनी केलेला आहे. सदर गुन्ह्यामध्ये आरोपी नामे जावेद उर्फ जावा नुरअहमद शेख राह. समा अपार्टमेंट, सी विंग, रूम नं. ३०६, तिसरा माळा, कौसा मुंब्रा, ता. जि. ठाणे व मोहम्मद नस्लम उर्फ शेरू मोहम्मद हनीफ शेख राह. सबेरा अपार्टमेंट, रूम नं. १०२, अमृतनगर, कौसा मुंब्रा, ता. जि. ठाणे यांना अटक करण्यात आलेली होती व त्यांचेविरूद्ध सबळ साक्षी - पुरावे गोळा करून त्यांचेविरूद्ध मा. न्यायालयात दोषारोपपत्र दाखल करण्यात आलेले होते.

त्याचप्रमाणे मा. न्यायालयात सुनावणी दरम्यान सर्व साक्षी व पुरावे योग्य प्रकारे सादर करण्यात आले. सदर साक्ष व पुरावे ग्राह्य मानून मा. सत्र न्यायाधीश श्री. पी. पी. जाधव यांनी यांचे न्यायालयाने नमुद दोन्ही आरोपींना भादंवि कलम ३०२, ३४ करिता आजीव कारावासाची शिक्षा व प्रत्येकी रू. २०,०००/- दंड अशी शिक्षा व कलम ४५२, ३४ करिता ०३ वर्षे व प्रत्येकी रू. ५००० /- इतका दंड अशी शिक्षा सुनावलेली आहे. सत्र न्यायालयीन प्रक्रियेत सरकारतर्फे जिल्हा सरकारी वकील व मुख्य सरकारी अभियोक्ता, जि. ठाणे श्रीमती संगिता फड मॅडम, तपासी अधिकारी तत्कालीन वरिष्ठ पोलीस निरीक्षक श्री. गजानन काबुले, वरिष्ठ पोलीस निरीक्षक सुशिल जावळे तसेच पैरवी अधिकारी सहाय्यक पोलीस उपनिरीक्षक श्री. आर. व्ही. चौधरी यांनी कामकाज पाहिले.